

4 sentyabr 2018-ci il

**1 991-ci il sentyabrin 3-də Naxçıvan Muxtar Respublikası Ali Məclisində keçirilən fəvqəladə sessiyada deputatların və iclas zalının qarşısına toplaşan minlərlə insanın təkidi ilə xalqımızın xilaskarı, müstəqil Azərbaycan Respublikasının qurucusu və memarı, Ulu Öndər Heydər Əliyev Ali Məclisin Sədri seçildi. Elə 3 sentyabr 1991-ci ildən Ulu Öndər Heydər Əliyev Azərbaycan xalqının və dövlətinin xilas missiyasına Naxçıvandan başladı.**

Ulu Öndərin 1990-ci ilin ortalarında, çətin və vaxtlarda Naxçıvana qayıtmazı bu Qədim Azərbaycan torpağını təhlükələrdən sovuşdurdu. Ən əsası, bu qayıdıشا Azərbaycanda müstəqillik uğrunda mübarizə özünün yeni mərhələsinə qədəm qoydu, imperiya qüvvələri ilə mübarizə daha da genişləndi və apardığı istiqqlal mücadiləsi milli dirçeliş prosesinin bütün Azərbaycanda aparıcı qüvvəyə çevrilmesinə, milli dövlətçiliyin bərpası istiqamətində qəti addimların atılmasına gətirib çıxardı. Eyni zamanda, Ümummilli Liderin Naxçıvana qayıdışı Azərbaycan SSR Ali Sovetinə və Naxçıvan MSSR Ali Sovetinə seçkilərin keçirilməsi kampaniyası ilə bir vaxta düşdü. Babək rayonunun əməkçi-ləri ilə görüşdə Ulu Öndər Heydər Əliyevin 340 nömrəli Nehrəm seçki dairəsi üzrə Azərbaycan SSR xalq deputatlığının namizədliyi irəli sürüldü və Ulu Öndər həm respublika parlamentinə, həm de Naxçıvan Ali Məclisine deputat seçildi. Elə həmin il noyabrın 17-də Naxçıvan Ali Məclisinin I sessiyası keçirildi. Ulu Öndər Heydər Əliyevin Sədrliyi ilə keçirilən sessiyada Naxçıvan Muxtar Sovet Sosialist Respublikasının adını dəyişərək, Naxçıvan Muxtar Respublikası adlandırılması qərara alındı. Həmçinin, onu da vurğulamaq lazımdır ki, həmin sessiyada Dahi Öndər Heydər Əliyevin təklifi ilə Naxçıvan MSSR Ali Sovetinin Naxçıvan Muxtar Respublikası Ali Məclisi adlandırılmasında da, sadəcə, redaktə xarakterli düzəliş deyildi. Bu, dün-

# 3 sentyabr 1991-ci il

*Müstəqil Azərbaycanın  
Naxçıvandan başlanan qurtuluş tarixi*



yada Sovet İttifaqı kimi tanınan, siyasi sistemini sovetlər üstündə quran möhtəşəm bir ölkənin siyasi strukturunda dəyişiklik edilməsi demək idi. Eyni zamanda, həmin günü, Azərbaycanın dövlət rəmzi kimi, Xalq Cümhuriyyəti dövründə qəbul edilmiş üçəngili bayraq Naxçıvan Muxtar Respublikasının Dövlət bayrağı kimi yekdillikle qəbul edildi və Ulu Öndər Heydər Əliyevin təşəbbüsü ilə həmin milli mahiyyət daşıyan Dövlət bayrağı Ali Məclisə gətirildi.

Azərbaycan xalqının qan yadlarında silinməz iz qoymuş 20 Yanvar faciəsinə də ilk dəfə siyasi qıymət Naxçıvan MR Ali Məclisi tərəfindən verildi. Ulu Öndər Heydər Əliyev "1990-ci il yanvar ayındakı törədilmiş Bakı hadisələrinə si-

yasi qiymət verilməsi haqqında" qərar layihəsini işləyib, Ali Məclisin sessiyasının müzakirəsinə təqdim etdi. Həmin gün Ali Məclisin binası önündə toplanmış xalq kütütlərinin ciddi tələbi, muxtar respublika deputatlarının feallığı və Ulu Öndər Heydər Əliyevin böyük siyasi nüfuzu nəticəsində qəbul olunan bu qərarda ilk dəfə qanlı Yanvar hadisələrinə düzgün siyasi qiymət verildi.

**Yeni Azərbaycan Partiyası milli dövlətçiliyimizin inkişafında yeni tarixi mərhələnin əsasını qoymu**

Ölkəmizin ictimai-siyasi həyatı və gələcəyi üçün daha mühüm bir hadisə 1992-ci il 21 noyabr tarixi oldu. Belə ki, müstəqil Azərbaycanın ən qüdrətli partiyası olan Yeni Azərbaycan Partiyası yaradıldı. Azərbaycanın gələcəyinin təhlükə qarşısında qaldığı, dövlətimizin təleyinin həll olunduğu bir dövrde yaranan Yeni Azərbaycan Partiyası milli dövlətçiliyimizin inkişafı üçün son dərəcə əhəmiyyətli olan yeni tarixi mərhələnin əsasını qoyma. Güclü sosial bazası, gerçəkliyə əsaslanan programı, ən ənəmlisi isə, Ulu Öndər Heydər Əliyev kimi Lideri olan Yeni Azərbaycan Partiyasının siyasi səhnəyə çıxməsi iyirminci əsr Azərbaycan tarixinin mühüm hadisəsi idi. Bu, o günlər idı ki, Azərbaycan siyasi burulğan-

lar məngənəsindən çıxa bilmirdi və antimilli qüvvələr ölkəmizə qarşı çirkin siyasi mübarizə aparırdılar. Belə bir vaxtda, xalq qəti əmin idi ki, ölkəni düşdürüyən ağır siyasi böhrandan çıxarmağın, torpaqların itirilməsi təhlükəsindən xilas etməyin yeganə yolu Böyük Şəxsiyyət Heydər Əliyevin Azərbaycan rəhbərliyinə qayğılılığıdır. Ona görə də, vəziyyətin getdikcə ağırlaşdığını görən xalq yeganə umid yeri kimi Möhtərem Heydər Əliyev və üz tutdu. Ulu Öndər 1993-cü il iyunun 15-də ölkəmizdə ikinci dəfə siyasi hakimiyyətə qayıtmaqla Azərbaycanı parçalanmaqdan xilas etdi.

Ümummilli Lider Azərbaycanın inkişaf istiqamətlərini müəyyənləşdirərək deyirdi: "Biz çalışmalıyıq ki, Azərbaycan uzun illərdən sonra, ilk dəfə müstəqilliyini aldıqdan sonra bütün dünyaya öz tarixi nailiyetlərini ve milli ənənələrini nümayiş etdirə bilsin. Güman edirəm ki, Azərbaycan xalqının bu barədə həm tarixi, həm müasir potensialı olduqca böyükdür. Buna rəmhamisindən istifadə olunarsa, Azərbaycan həm tam müstəqil dövlət olacaq, həm də bizim cəmiyyətimiz tam demokratik, hüquqi və ümuməşəri dəyərlər əsasında qurulan demokratik bir cəmiyyət olacaqdır".

Dahi siyasetçi bu ideyalarını öz əməli işi ilə reallığa çevirərək, qısa müddədə ölkədə baş alıb gedən hərc-mərclik və anarxiyanı aradan qaldırdı, qanunun alılıyi təmin olundu, hüquqi-demokratik prinsiplərə əsaslanan konstitusiyamız qəbul edildi, müasir idarəciliy sistemi yaradıldı, vətəndaş həmreyliyi bərpa olundu və iqtisadi tərəqqini şərtləndirən qlobal laiyələr reallaşdırıldı.

Beləliklə, Ulu Öndər Heydər Əliyevin ister Naxçıvan Muxtar Respublikasının Ali Məclisinin Sədri işlədiyi, istərsə de Azərbaycan Respublikasının rəhbəri kimi fealiyyət göstərdiyi illər ölkəmizdə müstəqil dövlətçiliyin möhkəmləndirilməsi və inkişaf etdirilməsi dövrü kimi yadda qalıbdır. Bu, Azərbaycanın xilası və inkişafı epoxasıdır.

**RƏFIQƏ HÜSEYNNOVA**